
Ribhuproktam Sarvamatmaprakaranam

ఋభుప్రోక్తం సర్వమాత్మప్రకరణమ్

Document Information



Text title : Ribhuproktam Sarvamatmaprakaranam

File name : RRibhuproktamSarvamatmaprakaranam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 13 |
1-2, 5-11, 13-59||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ఋభుప్రోక్తం సర్వమాత్మప్రకరణమ్



(ఆత్మనోఽన్యన్న కీఞ్చన)

శృణుష్య దుర్లభం లోకే సారాత్సారతరం పరమ్ ।

ఆత్మరూపమిదం సర్వమాత్మనోఽన్యన్న కీఞ్చన ॥ ౧౩.౧॥

సర్వమాత్మాప్తి పరమా పరమాత్మా పరాత్మకః ।

నిత్యానందస్వరూపాత్మా హ్యేతన్మనోఽన్యన్న కీఞ్చన ॥ ౧౩.౨॥

ముక్తాముక్తస్వరూపాత్మా ముక్తాముక్తవివర్జితః ।

మోక్షరూపస్వరూపాత్మా హ్యేతన్మనోఽన్యన్న కీఞ్చన ॥ ౧౩.౫॥

ద్వైతాద్వైతస్వరూపాత్మా ద్వైతాద్వైతవివర్జితః ।

సర్వవర్జితసర్వాత్మా హ్యేతన్మనోఽన్యన్న కీఞ్చన ॥ ౧౩.౬॥

ముదాముదస్వరూపాత్మా మోక్షాత్మా దేవతాత్మకః ।

సజ్గుల్పహీనసారాత్మా హ్యేతన్మనోఽన్యన్న కీఞ్చన ॥ ౧౩.౭॥

నిష్కలాత్మా నిర్మలాత్మా బుద్ధ్యాత్మా పురుషాత్మకః ।

ఆనందాత్మా హ్యజ్ఞాత్మా చ హ్యేతన్మనోఽన్యన్న కీఞ్చన ॥ ౧౩.౮॥

అగణ్యాత్మా గణాత్మా చ అమృతాత్మామృతాంతరః ।

భూతభవ్యభవిష్యాత్మా హ్యేతన్మనోఽన్యన్న కీఞ్చన ॥ ౧౩.౯॥

అఖిలాత్మాఽనుమన్యాత్మా (మానాత్మా) మానాత్మా భావభావనః ।

తుర్యరూపప్రసన్నాత్మా ఆత్మనోఽన్యన్న కీఞ్చన ॥ ౧౩.౧౦॥

నిత్యం ప్రత్యక్షరూపాత్మా నిత్యప్రత్యక్షనిర్ణయః ।

అన్యహీనస్వభావాత్మా ఆత్మనోఽన్యన్న కీఞ్చన ॥ ౧౩.౧౧॥

నిత్యానిత్యవిహీనాత్మా ఇహోముత్రఫలాంతరః ।

శమాదిషట్కశూన్యాత్మా హ్యేతన్మనోఽన్యన్న కీఞ్చన ॥ ౧౩.౧౩॥

ముముక్షుత్వం చ హీనాత్మా శబ్దాత్మా దమనాత్మకః ।

నిత్యోపరతరూపాత్మా హ్యేతన్మనోఽన్యన్న కీఞ్చన ॥ ౧౩.౧౪॥

సర్వకాలతిజ్ఞాత్మా సమాధానాత్మని స్థితః ।
 శుద్ధాత్మా స్వాత్మని స్వాత్మా హ్యోత్మనోఽన్యన్న కిञ్చన ॥ ౧౩.౧౫॥
 అన్నకోశవిహీనాత్మా ప్రాణకోశవివర్జితః ।
 మనఃకోశవిహీనాత్మా హ్యోత్మనోఽన్యన్న కిञ్చన ॥ ౧౩.౧౬॥
 విజ్ఞానకోశహీనాత్మా ఆనందాదివివర్జితః ।
 పంచకోశవిహీనాత్మా హ్యోత్మనోఽన్యన్న కిञ్చన ॥ ౧౩.౧౭॥
 నిర్వికల్పస్వరూపాత్మా సవికల్పవివర్జితః ।
 శబ్దానువిద్ధహీనాత్మా (శబ్దానువిధ్యహీనాత్మా) హ్యోత్మనోఽన్యన్న కిञ్చన ॥ ౧౩.౧౮॥
 స్థూలదేహవిహీనాత్మా సూక్ష్మదేహవివర్జితః ।
 కారణాదివిహీనాత్మా హ్యోత్మనోఽన్యన్న కిञ్చన ॥ ౧౩.౧౯॥
 దృశ్యానువిద్ధశూన్యాత్మా హ్యోదిమధ్యాస్తవర్జితః ।
 శాంతా సమాధిశూన్యాత్మా హ్యోత్మనోఽన్యన్న కిञ్చన ॥ ౧౩.౨౦॥
 ప్రజ్ఞానవాక్యహీనాత్మా అహం బ్రహ్మస్మివర్జితః ।
 తత్త్వమస్యాదివాక్యాత్మా హ్యోత్మనోఽన్యన్న కిञ్చన ॥ ౧౩.౨౧॥
 అయమాత్మేత్యభావాత్మా సర్వాత్మా వాక్యవర్జితః ।
 ఓక్కరాత్మా గుణాత్మా చ హ్యోత్మనోఽన్యన్న కిञ్చన ॥ ౧౩.౨౨॥
 జాగ్రద్దీనస్వరూపాత్మా స్వప్నావస్థావివర్జితః ।
 ఆనందరూపపూర్ణాత్మా హ్యోత్మనోఽన్యన్న కిञ్చన ॥ ౧౩.౨౩॥
 భూతాత్మా చ భవిష్యాత్మా హ్యక్షరాత్మా చిదాత్మకః ।
 అనాదిమధ్యరూపాత్మా హ్యోత్మనోఽన్యన్న కిञ్చన ॥ ౧౩.౨౪॥
 సర్వసంకల్పహీనాత్మా స్వచ్ఛచిన్మాత్రమక్షయః ।
 జ్ఞాతృజ్ఞేయాదిహీనాత్మా హ్యోత్మనోఽన్యన్న కిञ్చన ॥ ౧౩.౨౫॥
 ఏకాత్మా ఏకహీనాత్మా ద్వైతాద్వైతవివర్జితః ।
 స్వయమాత్మా స్వభావాత్మా హ్యోత్మనోఽన్యన్న కిञ్చన ॥ ౧౩.౨౬॥
 తుర్యాత్మా నిత్యమాత్మా చ యత్కిञ్చిదిదమాత్మకః ।
 భానాత్మా (మానాత్మా) మానహీనాత్మా హ్యోత్మనోఽన్యన్న కిञ్చన ॥ ౧౩.౨౭॥
 వాచావధిరనేకాత్మా వాచ్యానన్దాత్మనన్దకః ।

సర్వహీనాత్మసర్వాత్మా హ్యోత్మనోఽన్యన్న కిञ్చన ॥ ౧౩.౨౮॥

ఆత్మానమేవ వీక్షస్య ఆత్మానం భావయ స్వకమ్ ।

స్వస్వాత్మానం స్వయం భుజ్జ్వ హ్యోత్మనోఽన్యన్న కిञ్చన ॥ ౧౩.౨౯॥

స్వాత్మానమేవ సన్తుష్య ఆత్మానం స్వయమేవ హి ।

స్వస్వాత్మానం స్వయం పశ్యేత్స్వమాత్మానం స్వయం శ్రుతమ్ ॥ ౧౩.౩౦॥

స్వమాత్మని స్వయం తృప్తః స్వమాత్మానం స్వయమ్భరః ।

స్వమాత్మానం స్వయం భస్మ హ్యోత్మనోఽన్యన్న కిञ్చన ॥ ౧౩.౩౧॥

స్వమాత్మానం స్వయం మోదం స్వమాత్మానం స్వయం ప్రియమ్ ।

స్వమాత్మానమేవ మన్తవ్యం హ్యోత్మనోఽన్యన్న కిञ్చన ॥ ౧౩.౩౨॥

ఆత్మానమేవ శ్రోతవ్యం ఆత్మానం శ్రవణం భవ ।

ఆత్మానం కామయేన్నిత్యమాత్మానం నిత్యమర్చయ ॥ ౧౩.౩౩॥

ఆత్మానం శ్లాఘయేన్నిత్యమాత్మానం పరిపాలయ ।

ఆత్మానం కామయేన్నిత్యమాత్మనోఽన్యన్న కిञ్చన ॥ ౧౩.౩౪॥

ఆత్మైవేయమియం భూమిః ఆత్మైవేదమిదం జలమ్ ।

ఆత్మైవేదమిదం జ్యోతిరాత్మనోఽన్యన్న కిञ్చన ॥ ౧౩.౩౫॥

ఆత్మైవాయమయం వాయురాత్మైవేదమిదం వియత్ ।

ఆత్మైవాయమహఙ్కారః ఆత్మనోఽన్యన్న కిञ్చన ॥ ౧౩.౩౬॥

ఆత్మైవేదమిదం చిత్తం ఆత్మైవేదమిదం మనః ।

ఆత్మైవేయమియం బుద్ధిరాత్మనోఽన్యన్న కిञ్చన ॥ ౧౩.౩౭॥

ఆత్మైవాయమయం దేహః ఆత్మైవాయమయం గుణః ।

ఆత్మైవేదమిదం తత్త్వమాత్మనోఽన్యన్న కిञ్చన ॥ ౧౩.౩౮॥

ఆత్మైవాయమయం మన్తః ఆత్మైవాయమయం జపః ।

ఆత్మైవాయమయం లోకః ఆత్మనోఽన్యన్న కిञ్చన ॥ ౧౩.౩౯॥

ఆత్మైవాయమయం శబ్దః ఆత్మైవాయమయం రసః ।

ఆత్మైవాయమయం స్పర్శః ఆత్మనోఽన్యన్న కిञ్చన ॥ ౧౩.౪౦॥

ఆత్మైవాయమయం గంధః ఆత్మైవాయమయం శమః ।

ఆత్మైవేదమిదం దుఃఖం ఆత్మైవేదమిదం సుఖమ్ ॥ ౧౩.౪౧॥

ఆత్మీయమేవేదం జగతాత్మీయః స్వప్న ఏవ హి ।
 సుషుప్తం చాప్యథాత్మీయం ఆత్మనోఽన్యన్న కిఞ్చన ॥ ౧౩.౪౨॥
 ఆత్మైవ కార్యమాత్మైవ ప్రాయో హ్యత్మైవమద్వయమ్ ।
 ఆత్మీయమేవమద్వైతం ఆత్మనోఽన్యన్న కిఞ్చన ॥ ౧౩.౪౩॥
 ఆత్మీయమేవాయం కోఽపి ఆత్మైవేదమిదం క్వచిత్ ।
 ఆత్మైవాయమయం లోకః ఆత్మనోఽన్యన్న కిఞ్చన ॥ ౧౩.౪౪॥
 ఆత్మైవేదమిదం దృశ్యం ఆత్మైవాయమయం జనః ।
 ఆత్మైవేదమిదం సర్వం ఆత్మనోఽన్యన్న కిఞ్చన ॥ ౧౩.౪౫॥
 ఆత్మైవాయమయం శముఖః ఆత్మైవేదమిదం జగత్ ।
 ఆత్మైవాయమయం బ్రహ్మ ఆత్మనోఽన్యన్న కిఞ్చన ॥ ౧౩.౪౬॥
 ఆత్మైవాయమయం సూర్య ఆత్మైవేదమిదం జడమ్ ।
 ఆత్మైవేదమిదం ధ్యానమాత్మైవేదమిదం ఫలమ్ ॥ ౧౩.౪౭॥
 ఆత్మైవాయమయం యోగః సర్వమాత్మమయం జగత్ ।
 సర్వమాత్మమయం భూతం ఆత్మనోఽన్యన్న కిఞ్చన ॥ ౧౩.౪౮॥
 సర్వమాత్మమయం భావి సర్వమాత్మమయం గురుః ।
 సర్వమాత్మమయం శిష్య ఆత్మనోఽన్యన్న కిఞ్చన ॥ ౧౩.౪౯॥
 సర్వమాత్మమయం దేవః సర్వమాత్మమయం ఫలమ్ ।
 సర్వమాత్మమయం లక్ష్యం ఆత్మనోఽన్యన్న కిఞ్చన ॥ ౧౩.౫౦॥
 సర్వమాత్మమయం తీర్థం సర్వమాత్మమయం స్వయమ్ ।
 సర్వమాత్మమయం మోక్షం ఆత్మనోఽన్యన్న కిఞ్చన ॥ ౧౩.౫౧॥
 సర్వమాత్మమయం కామం సర్వమాత్మమయం క్రియా ।
 సర్వమాత్మమయం క్రోధః ఆత్మనోఽన్యన్న కిఞ్చన ॥ ౧౩.౫౨॥
 సర్వమాత్మమయం విద్యా సర్వమాత్మమయం దిశః ।
 సర్వమాత్మమయం లోభః ఆత్మనోఽన్యన్న కిఞ్చన ॥ ౧౩.౫౩॥
 సర్వమాత్మమయం మోహః సర్వమాత్మమయం భయమ్ ।
 సర్వమాత్మమయం చింతా ఆత్మనోఽన్యన్న కిఞ్చన ॥ ౧౩.౫౪॥
 సర్వమాత్మమయం ధైర్యం సర్వమాత్మమయం ద్రువమ్ ।
 సర్వమాత్మమయం సత్యం ఆత్మనోఽన్యన్న కిఞ్చన ॥ ౧౩.౫౫॥

సర్వమాత్మమయం బోధం సర్వమాత్మమయం దృఢమ్ |
సర్వమాత్మమయం మేయం ఆత్మనోఽన్యన్న కిఞ్చన || ౧౩.౫౬ ||

సర్వమాత్మమయం గుహ్యం సర్వమాత్మమయం శుభమ్ |
సర్వమాత్మమయం శుద్ధం ఆత్మనోఽన్యన్న కిఞ్చన || ౧౩.౫౭ ||

సర్వమాత్మమయం సర్వం సత్యమాత్మా సదాత్మకః |
పూర్ణమాత్మా క్షయం చాత్మా పరమాత్మా పరాత్పరః || ౧౩.౫౮ ||

ఇతోఽప్యాత్మా తతోఽప్యాత్మా హ్యోఽప్యాత్మా తతస్తతః |
సర్వమాత్మమయం సత్యం ఆత్మనోఽన్యన్న కిఞ్చన || ౧౩.౫౯ ||

|| ఇతి శివరహస్యాన్తర్గతే ఋభుప్రోక్తం సర్వమాత్మప్రకరణం సమ్పూర్ణమ్ ||

- || శ్రీశివరహస్యమ్ | శంకరాఖ్యః షష్ఠాంశః | అధ్యాయః ౧౩ | ౧-౨, ౫-౧౧, ౧౩-౫౯ ||

- .. shrIshivarahasyam . shankarAkhyah ShaShThAMshaH . adhyAyaH 13 . 1-2, 5-11, 13-59..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

Ribhuproktam Sarvamatmaprakaranam

pdf was typeset on August 5, 2023

Please send corrections to sanskrit@cheerful.com

